

गडचिरोली जिल्हयातील निस्तार धारकांकरीता
जळावू बीटाचे दर रु.३००/- प्रती बीट
करण्याबाबत.

महाराष्ट्र शासन
महसूल व वन विभाग
शासन निर्णय क्र. संकिर्ण-२०१६/प्र.क्र.१८८/फ-९
मंत्रालय, मुंबई-४०० ०३२
दिनांक :- २७ डिसेंबर, २०१६

वाचा :- प्रधान मुख्य वनसंरक्षक (उत्पादन व व्यवस्थापन), महाराष्ट्र राज्य, नागपूर यांचे क्र.
कक्ष-१६ / आर-३/ ज.नी.दर/प्र.क्र.८८ (२०१३-१४)/ जी.१५/२०१६-१७,
दिनांक १९.०५.२०१६

प्रस्तावना :-

महाराष्ट्रातील गडचिरोली जिल्हयातील लोकांना निस्तार हक्काद्वारे जळावू लाकूड सवलतीच्या दराने विक्री करण्यात येते. निस्तार हक्कातर्गत अल्प भूधारक, शेतकरी, दारीद्रय रेषेखालील व्यक्ती तसेच, अंतिम संस्कारासाठी जळावू लाकूड सवलतीच्या दरात देण्यात येते. गडचिरोली जिल्हयाकरीता जिल्हाधिकारी, गडचिरोली यांचेकडून जळावू लाकडाचे दर मंजूर केले जातात. मजूरीच्या व वाहतूकीच्या दरात मोठ्या प्रमाणात वाढ झाल्याने, जळावू बीटाचे सुधारीत दर रु.५१३/- पडत आहे. जळावू बीटाच्या दरात वाढ झाल्यामुळे सर्व सामान्य नागरीकांना आर्थिक भार सहन करावा लागत आहे. त्यामुळे सदर जळावू बीटाचे दर कमी करण्याबाबत स्थानिक लोकांची व लोक प्रतिनिधींची वाढती मागणी लक्षात घेऊन, गडचिरोली जिल्हयातील लोकांना निस्तार दरावर विक्री करण्यात येणाऱ्या जळावू लाकडावर सवलत देण्याची बाब शासनाच्या विचारधीन होती.

शासन निर्णय :-

महाराष्ट्रातील गडचिरोली जिल्हयाकरीता जिल्हाधिकारी, गडचिरोली यांचेकडून जळावू लाकडाचे दर मंजूर केले जातात. मजूरीच्या व वाहतूकीच्या दरात मोठ्या प्रमाणात वाढ झाल्याने, जळावू बीटाचे दरात वाढ होत आहे. बीटाचे दर कमी केल्यामुळे मानव वन्यजीव संघर्ष कमी होण्यास मदत होण्याकरीता, वन विभागाची जन सामान्यात प्रतीमा उंचावण्याच्या दृष्टीने व लोक सहभागातून वन व वन्यजीव संघर्ष प्रभाविपणे होण्यास मदत होण्याकरीता वना लगत असलेल्या गावातील लोकांना परवडेल अशा दरास बीटाचा पुरवठा करावा, याबाबत होणारी लोकांची व लोक प्रतिनिधींची वाढती मागणी याचा विचार करता, जळावू बीटाचा निस्तार पुरवठ्याचा दर रु. ३००/- प्रती बीट करण्यास शासन मान्यता देत आहे.

सदर शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक २१९/२०१६/व्यय-१०, दिनांक ३.१२.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२२८१६००५११११९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश महाजन)

सह सचिव (वने)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव), महाराष्ट्र राज्य, नागपूर
३. प्रधान मुख्य वनसंरक्षक (उत्पादन व व्यवस्थापन), महाराष्ट्र राज्य, नागपूर
४. प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, नागपूर
५. प्रधान मुख्य वनसंरक्षक, तथा महासंचालक, सामाजिक वनीकरण महाराष्ट्र राज्य, पुणे.
६. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
७. अपर प्रधान मुख्य वनसंरक्षक (संसाधन उपयोग), महाराष्ट्र राज्य, नागपूर
८. विभागीय आयुक्त, नागपूर.
९. मुख्य वनसंरक्षक (प्रा.), गडचिरोली
१०. जिल्हाधिकारी, गडचिरोली
११. महाव्यवस्थापक, वन विकास महामंडळ, गडचिरोली.
१२. उपवनसंरक्षक, गडचिरोली
१३. महालेखापाल । /॥ (लेखा व अनुज्ञेयता/लेखा परिक्षा), मुंबई / नागपूर.
१४. वित्त विभाग (व्यय-१०), मंत्रालय, मुंबई-३२.
१५. निवड नस्ती, फ-९ कार्यासन, महसूल व वन विभाग, मंत्रालय, मुंबई-३२